

ಸ್ವಯಂ ಉದ್ಯೋಗ ಯೋಜನೆಯನ್ವಯ ವಿಧ್ಯಾವಂತ ಹಾಗೂ ನಿರುದ್ಯೋಗಿ  
ಯುವಕ-ಯುವತಿಯರಿಗೆ ಸಹಾಯ ನೀಡುವ ಬಗ್ಗೆ

ಶ್ರೀ ಶ್ರೀಮತಿ ಶಿವಕಾಂತಾ ಜಿ. ಚತುರೆ (ಹುಲಕೂರು).—ಮಾನ್ಯ ಸಣ್ಣ ಪ್ರಮಾಣದ  
ಕೈಗಾರಿಕಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

(ಅ) ವಿಧ್ಯಾವಂತ ಹಾಗೂ ನಿರುದ್ಯೋಗಿ ಯುವಕ-ಯುವತಿಯರಿಗೆ ಕೈಗಾರಿಕೆ ಇಲಾಖೆಯ  
ಸಣ್ಣ ಪ್ರಮಾಣದ ಉದ್ಯೋಗ ಯೋಜನೆಯನ್ವಯ ಇಪ್ಪತ್ತೈದು ಸಾವಿರ ರೂ.ಗಳ ನೇರವು ನೀಡುವ  
ಯೋಜನೆ ಜಾರಿಯಲ್ಲಿ ಇದೆಯೇ ಮತ್ತು ಯೋಜನೆಯ ಅವಧಿ ಎಷ್ಟು ?

(ಆ) ಈ ಯೋಜನೆಯ ಮೇರೆಗೆ ಎಷ್ಟು ಜನರಿಗೆ ನೇರವು ನೀಡಲಾಗುವುದು ? (ಬೀದರ್  
ಜಿಲ್ಲೆಯ ಮಾಹಿತಿ ಒದಗಿಸುವುದು)

(ಇ) ಯೋಜನೆಯನ್ನು ಮುಂದುವರಿಸಿಕೊಂಡು ಹೋಗಲು ಇರುವ ಅಡಚಣೆ ಏನು ?

ಶ್ರೀ ಆರ್. ವಿ. ದೇಶಪಾಂಡೆ (ಸಣ್ಣ ಪ್ರಮಾಣದ ರಾಜ್ಯ ಮಂತ್ರಿಗಳು).—

(ಅ) ಸ್ವಯಂ ಉದ್ಯೋಗ ಯೋಜನೆ ಜಾರಿಯಲ್ಲಿದೆ. ಈ ಯೋಜನೆಯ ಅವಧಿಯನ್ನು  
ಒಂದಿನೇ ಮಾರ್ಚ್ ೧೯೮೬ರವರೆಗೆ ಮುಂದುವರಿಸಲಾಗಿದೆ.

(ಆ) ಈ ಯೋಜನೆಯನ್ವಯ ಕರ್ನಾಟಕ ರಾಜ್ಯದಲ್ಲಿ ಈ ಅವಧಿಯಲ್ಲಿ ೧೨,೪೦೦ ಜನರಿಗೆ ನೇರವು  
ನೀಡುವ ಗುರಿಯು ಬೀದರ್ ಜಿಲ್ಲೆಯಲ್ಲಿ ಈ ವರ್ಷ ತಾತ್ಕಾಲಿಕವಾಗಿ ೨೫೦ ಜನರಿಗೆ ನೇರವು ನೀಡುವ  
ಗುರಿ ಇದೆ.

(ಇ) ಉದ್ಯವಿಸಂವು ದಿಲ್ಲ.

ಕರ್ನಾಟಕ ನಗರ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಲಿಯಲ್ಲಿ ದಿನಗೂಲಿ  
ಮೇಲೆ ಕೆಲಸ ಮಾಡುತ್ತಿರುವ ಅಕ್ಷರಸ್ಥ ಕಾರ್ಮಿಕರನ್ನು ಖಾಯಂಗೊಳಿಸುವ ಬಗ್ಗೆ

ರಂಗ. ಶ್ರೀ ಜಿ. ಎಸ್. ಶಿವನುಜಪ್ಪ (ಗುಬ್ಬಿ).—ಮಾನ್ಯ ನಗರಾಭಿವೃದ್ಧಿ, ಕಾನೂನು  
ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು  
ಉತ್ತರಿಸುವರೆ ?

(ಅ) ಎಸ್.ಎಸ್.ಎಲ್.ಸಿ. ತೇರ್ಗಡೆಯಾಗಿದ್ದು ಕರ್ನಾಟಕ ನಗರ ನೀರು ಸರಬರಾಜು ಮತ್ತು  
ಒಳಚರಂಡಿ ಮಂಡಲಿಯಲ್ಲಿ ಅಕ್ಷರಸ್ಥ ಕಾರ್ಮಿಕರಾಗಿ ದಿನಗೂಲಿಯ ಮೇಲೆ ಕೆಲಸ ಮಾಡುತ್ತಿರುವವರ  
ಸಂಖ್ಯೆ ಎಷ್ಟು

(ಆ) ಸಾಲ್ಕು ವರ್ಷಗಳಿಗಿಂತ ಹೆಚ್ಚು ಕಾಲದಿಂದ ದಿನಗೂಲಿಯ ಮೇಲೆ ಸೇವೆ ಸಲ್ಲಿಸುತ್ತಿದ್ದು  
ಈಗ ವಯೋಮಿತಿ ಮೀರಿರುವವರ ಸೇವೆಯನ್ನು ಖಾಯಂಗೊಳಿಸುವ ಬಗ್ಗೆ ಏನು ಕ್ರಮವನ್ನು  
ಅನುಸರಿಸಲಾಗುತ್ತಿದೆ.

(ಇ) ಇನ್ನು ಮುಂದೆ ಈ ಮಂಡಲಿಯ ವಿವಿಧ ಹುದ್ದೆಗಳಿಗೆ ಅಭ್ಯರ್ಥಿಗಳನ್ನು ನೇಮಕ ಮಾಡಿ  
ಕೊಳ್ಳುವ ಸಂದರ್ಭದಲ್ಲಿ ವಯೋಮಿತಿ ಮೀರಿರುವ ಅಕ್ಷರಸ್ಥ ಕಾರ್ಮಿಕರಾಗಿ ಶೇಕಡ ಎಷ್ಟು ಭಾಗ  
ವನ್ನು ಮೀಸಲಿಟ್ಟಿದ್ದಾರೆ. ಹಾಗಿದ್ದಿದ್ದಲ್ಲಿ ಮೀಸಲಿಡಲು ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ಎ. ಲಕ್ಷ್ಮೀನಾರಾಯಣ (ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ  
ಮಂತ್ರಿಗಳು).—

(ಅ) ಮಂಡಲಿಯಲ್ಲಿ ಅಕ್ಷರಸ್ಥ ಕಾರ್ಮಿಕರಾಗಿ ದಿನಗೂಲಿಯಲ್ಲಿ ೧೯೮ ಮಂದಿ ಕೆಲಸ  
ಮಾಡುತ್ತಿದ್ದಾರೆ.

(ಆ) ಮಂಡಲಿಯಲ್ಲಿ ಅಕ್ಷರಸ್ಥ ಕಾರ್ಮಿಕರಾಗಿ ದಿನಗೂಲಿಯಲ್ಲಿ ಕೆಲಸ ಮಾಡುತ್ತಿದ್ದು  
ವಯೋಮಿತಿ ಮೀರಿರುವವರ ಸೇವೆಯನ್ನು ಖಾಯಂ ಮಾಡಲು ಯಾವುದೇ ಕಾಯ್ದೆ ನಿಯಮಾವಳಿ  
ಇರುವುದಿಲ್ಲ.

(ಇ) ಉದ್ಯವಿಸಂವು ದಿಲ್ಲ.